

सांध्य ज्योति दर्पण

www.dainiksandhyajyotidarpan.com

वर्ष 36 अंक 157 भरतपुर, बुधवार 02 अक्टूबर, 2024

जयपुर, अलवर, नागौर व भरतपुर से एक साथ प्रकाशित पृष्ठ 8 मूल्य 1 रु.

माननीय रेल मंत्री अश्विनी...

पेज-3

गीता के इन श्लोकों का.....

पेज-7

E-mail htpsjd@gmail.com, sjdbtp@yahoo.co.in



महिला ने कचरे के ढेर पर दिया बालक को जन्म

कामां 2 अक्टूबर। डींग जिले के कामां कस्बे में अलसुबह पांच बजे कोसी चौराहे पर एक प्रसूता महिला कचरे के ढेर के पास रोती बिलखती नज़र आई महिला के आस पास कोई भी परिजन दिखाई नहीं दिया लेकिन तीन छोटे छोटे मासूम बच्चे जो महिला के पास खड़े रहे थे इसी दौरान एक एडवोकेट अपनी पत्नी के साथ अपनी बहन को बस स्टैंड पर छोड़ने जा रहा था तब उसकी नज़र प्रसूता महिला पर पड़ गई। एडवोकेट के साथ महिलाओं ने जब पास जाकर देखा तो बिलखती महिला प्रसव की स्थिति पाई गई आनन फ़ानन में एडवोकेट की पत्नी ने इधर-उधर से अखबार व घास एकत्रित कर महिला का अकेलापन दूर करते हुए प्रसव कराया। जिसके बाद एम्बुलेंस की सहायता से प्रसूता मां व नवजात को कामां के राजकीय

अस्पताल में भर्ती कराया जहां पर महिला का इलाज चल रहा है। महिला व नवजात शिशु पूरी तरह से स्वस्थ हैं वहीं दूसरी ओर महिला से अपना घर व जायन्ट्स रूप के कार्यकर्ताओं ने अस्पताल पहुंचकर कुशलक्षेम पूछी। अपना घर सेवा समिति व जायन्ट्स ग्रुप आफ कामवन के कार्यकर्ताओं एवं पदाधिकारियों ने महिला से जानकारी करने पर अपना नाम साहूनी व पति का नाम जाकिर गांव पिनागाँव के पास खानपुर घाटी बताया नगर थाना क्षेत्र के आलमशाह गांव में पीहर है महिला के पांच बच्चे हैं अरमान, आकिल, मुक्ता, अकील व पांचवा नवजात है। तीन बच्चे इनके साथ हैं चौथा बच्चा जो नवीन नवजात शिशु है। महिला ने स्वयं के पिता का नाम मूहर खॉं व माता का नाम खातूनी बताया है।

भाजपा सरकार की अकर्मण्यता के विरोध में सौंपा ज्ञापन



जिला कलक्टर को ज्ञापन सौंपते हुए।

भरतपुर 2 अक्टूबर। भारतीय जनता पार्टी सरकार के 10 माह के कार्यकाल के दौरान शासन की अकर्मण्यता तथा आम आदमी को चिकित्सा, शिक्षा, बिजली, पानी एवं सड़क जैसी मूलभूत आवश्यकताओं में हो रही लगातार कमी के विरोध में जिला कांग्रेस कमेटी के अध्यक्ष दिनेश सूपा के नेतृत्व में जिला एवं ब्लॉक कांग्रेस के वरिष्ठ पदाधिकारियों, जनप्रतिनिधियों एवं प्रदेश कांग्रेस कमेटी के सदस्यों ने जिला कलक्टर को महामहिम राष्ट्रपति के नाम ज्ञापन दिया।

विश्वविद्यालय के परिणाम जारी करवाने की मांग, सौंपा ज्ञापन

भरतपुर 2 अक्टूबर। छात्र नेता आदित्य सिंह सोगरवाल और रजत पूनिया के संयुक्त नेतृत्व में भरतपुर जिला कलेक्टर डॉ. अमित यादव को ज्ञापन सौंपा। छात्र नेता आदित्य सिंह सोगरवाल ने कहा कि बृज विश्वविद्यालय अपनी हठधर्मिता से बाज नहीं आ रहा है और छात्रों के भविष्य को अंधकार में डालने का काम कर रहा है। छात्र नेता रजत पूनिया ने कहा कि विश्वविद्यालय पिछले लंबे समय से जीएसटी को मुद्दा बनाकर छात्रों के रिजल्ट रोकें बैठा है। 2019 में हाई कोर्ट की ओर से जीएसटी में स्टे लगा दिया गया है और 2021 की बॉम्ब मीटिंग में भी निर्धारित किया गया था कि महाविद्यालयों की ओर से जीएसटी नहीं भरवाई जाएगी।

दिलवाया जाए तथा पूर्ववर्ती कांग्रेस सरकार की ओर से चलाई गई जनकल्याणकारी योजनाओं को बंद ना करके निरंतर जारी रखा जाए तथा डीजल एवं पेट्रोल की दरों को कम किया जाए जिससे आम आदमी को राहत महसूस हो सके तथा महंगाई दर कम हो सके। आज उक्त सभी समस्याओं को लेकर जिले के समस्त उपखंड स्तरों पर भी ब्लॉक कांग्रेस कमेटीयों की ओर से संबंधित उपखंड अधिकारी एवं सक्षम अधिकारियों को ज्ञापन दिए गए हैं। इस मौके पर साहब सिंह एडवोकेट, सतीश सोगरवाल, राजीव कुम्हरे, जगदीश बंजी, रामेश्वर सैनी, दयाचंद पचौरी, दीनदयाल जाटव, श्रीभगवान कटारा, रमेश धावई आदि मौजूद रहे।

वरिष्ठ नागरिक दिवस पर 27 वृद्धजनों का किया सम्मान

भरतपुर 2 अक्टूबर। अंतर्राष्ट्रीय वरिष्ठ नागरिक दिवस के अवसर पर सामाजिक न्याय एवं अधिकारिता विभाग की ओर से संचालित राजकीय वृद्ध आश्रम में आवास कर रहे 27 वृद्ध जनों को वरिष्ठ नागरिक सेवा संस्थान की ओर से जिला अध्यक्ष एवं प्रदेश उपाध्यक्ष वीरी सिंह कुंतल के नेतृत्व में टावल स्वाफो एवं पतंजलि आंखों कि आई दृष्टि ड्रॉप तथा पतंजलि बिस्किट तथा जय श्री राम नाम का अंग वस्त्र दुपट्टा एवं समाज कल्याण विभाग की ओर से माला साफा पहना कर प्रदान कर स्वागत सम्मान किया। इस मौके मुख्य अतिथि वीरीसिंह कुंतल ने पर वृद्ध जनों को उनके स्वास्थ्य को अच्छा रखने के लिए अपने जीवन शैली में परिवर्तन करने सदैव प्रसन्नचित रहने और नियमित योग प्राणायाम करने के बारे में बताया। संयुक्त निदेशक मनोज शर्मा ने विभाग के द्वारा संचालित समस्त योजनाओं के बारे में जानकारी दी एवं वृद्ध जनों को राज्य सरकार के द्वारा दी जा रही सुविधाओं के संबंध में बताया गया और योजनाओं में अच्छा सुधार करने के लिए कहा गया वरिष्ठ नागरिकों के प्रति सम्मान करने उनके प्रति करुणा का भाव रखना सदैव सेवा भाव एवं सहायता प्रदान करने का संकल्प दिलाया गया। इस मौके पर उत्तम सिंह, गंगो सिंह, डॉ. सतीश पाराशर, जल सिंह मौजूद रहे।

श्रीराम ने जनकपुरी में तोडा शिव धनुष

भरतपुर 2 अक्टूबर। श्री रामलीला महोत्सव के तीसरे दिन मंगलवारको सीता स्वयंवर हेतु धनुष यज्ञ एवं लक्ष्मण - परशुराम संवाद लीला का मंचन, श्री चिंताहरण हनुमान सेवा समिति क ओर से श्री राम वाटिका मैरिज होम सज्जित जनकपुरी में किया गया। मुनि विश्वामित्र के साथ स्वयंवर स्थल पर श्रीराम-लक्ष्मण के आगमन पर राजा जनक उनकी अगवानी करते हैं, राजा जनक के आदेश पर वहाँ अनेक द्वीपों से पधारें सारे राजा शिव धनुष को उठाकर तोड़ने का प्रयास करते हैं किन्तु धनुष को कोई हिला भी नहीं सका। दुखी होकर जनकजी "वीर विहीन महि मैं जानी" कह उठते हैं। इससे क्रोधित लक्ष्मण जी, जनक जी को ललकारते हैं कि रघुवंशी के उपस्थित रहते हुए उनका ऐसा कहना उचित नहीं है। श्रीराम के संकेत से मना करने पर लक्ष्मण बैठ जाते हैं। राजा जनक को दुखी देखकर विश्वामित्र श्रीराम को शिव धनुष तोड़ने की आज्ञा देते हैं। आदेश की पालना में श्रीराम ने धनुष को फुट्टी से उठाकर जोर से प्रत्यंचा खींची कि ब्रह्माण्ड को कंपाती भंयकर ध्वनि के साथ धनुष टूटकर पृथ्वी पर गिर गया। कुल गुरु शतानन्द जी की आज्ञा से मंगलगान करती हुई सखियों के साथ आकर सीताजी ने श्रीरामजी के गले में जयमाला डाल दी। इस अद्भुत लीला को देखकर ब्रह्मलु आनन्द विभोर हो उठे। ब्रह्माण्ड में भंयकर ध्वनि को सुनकर परशुराम जी स्वयंवर स्थल पर आ पहुँचते हैं। उनके उग्र रूप को देखकर लक्ष्मण जी परशुराम जी से तीखे संवाद कर उनकी वीरता का उपहास करते हैं। स्थिति बिगड़ती देखकर श्रीरामजी परशुराम जी से अनुनय विनय करते हैं। अन्त में श्रीराम के भगवद् स्वरूप को पहचान कर परशुराम जी उनसे क्षमा याचना कर तपस्या के लिए वन को चले जाते हैं। इस अवसर पर राजा जनक की भूमिका अभिषेक शर्मा, श्रीराम की भूमिका में आदित्य शर्मा व लक्ष्मण की भूमिका में हिमांशु तथा परशुरामजी की भूमिका में यशु शर्मा ने अदा की तथा श्री रामलीला समिति की कार्यकारिणी के साथ श्री चिंताहरण हनुमान सेवा समिति के संस्थापक अध्यक्ष राधाकृष्ण अप्पन, समिति के संरक्षक संजीव गुप्ता व राजेश शर्मा भास्कर, अध्यक्ष सुरेश गुप्ता, मंत्री नरेश सिंघल, कोषाध्यक्ष शरद बंसल, रामकुमार गुप्ता बृज हनी, राकेश मित्तल, प्रमोद, गुड्डू लक्ष्मण पाठक आदि उपस्थित रहे।

हरित बृज सोसायटी का फ्लावर शो फरवरी में

भरतपुर 2 अक्टूबर। हरित बृज सोसायटी की बैठक विश्वप्रिय शास्त्री पार्क में आयोजित हुई। बैठक की अध्यक्षता डॉ. अशोक पाराशर ने की। वरिष्ठ उपाध्यक्ष विष्णु कुमार शर्मा ने बताया कि फ्लावर शो फरवरी के प्रथम व द्वितीय सप्ताह में आयोजित किया जाना प्रस्तावित है जिसमें सभी सदस्य अभी से तैयारी शुरू करें साथ ही पिछले फ्लावर शो की सफलता को देखते हुए इस बार फ्लावर शो तीन दिन तक चलेगा। महासचिव सतेंद्र यादव ने संचालन किया एवम बताया कि सोसायटी द्वारा जो पौधारोपण किया गया था उसमें से जो जो पौधे अतिवृष्टि के कारण खराब हो गए हैं। वर्षा का ये दौर समाप्त होने पर पुनः उनके स्थान पर नए पौधे लगाए जाएंगे। डॉ. संगीता चतुर्वेदी ने मियाबा की पद्धति से पौधारोपण कर भरतपुर का पहला मियाबाकी जंगल सोसायटी की ओर से बनाए जाने के बारे में विस्तार से बताया। बैठक में ब्रह्मानंद शर्मा, प्रीता सिंघल, मंजू गुप्ता, सीमा अग्रवाल, अशोक गुप्ता, जगदीश शर्मा, संदीप, तुलसीराम, सीमा सिंह, महेन्द्र सोनी, सुनीता कुशवाहा आदि मौजूद रहे।

विभिन्न संगठनों ने संभागीय आयुक्त का किया सम्मान

भरतपुर 2 अक्टूबर। समृद्ध भारत अभियान सहित विभिन्न संगठनों ने सेवानिवृत्त संभागीय आयुक्त सांवरमल वर्मा का सोमवार को आयोजित एक समारोह में भव्य स्वागत एवं सम्मान किया गया। जहां सभी वक्ताओं ने कहा कि उन्होंने पिछले ढाई साल के कार्यकाल में जनता के प्रति संवेदनशील रह कर क्रियाशील प्रशासक के रूप में कार्य किया।

समारोह में समृद्ध भारत अभियान के निदेशक सीताराम गुप्ता ने कहा कि संभागीय आयुक्त सांवरमल वर्मा ने अपने कार्यकाल में आमजन की समस्याओं को सुनकर हर प्रकार से निराकरण करने का जो प्रयास किया। जिससे उनकी छवि आम लोगों में कुशल



संभागीय आयुक्त का सम्मान करते हुए।

प्रशासक के रूप में बन गई। उन्होंने हर संभव प्रयास किया कि क्षेत्र में जा कर आम लोगों के दुःख-दर्द को सुना जाए। इसी कारण वे निरंतर क्षेत्र में भ्रमण कर समस्याओं की जानकारी लेते और उनका निराकरण भी करते। कार्यक्रम में व्यापार महासंघ के जिला अध्यक्ष

कार्यक्रम में दी यातायात नियमों की जानकारी

भरतपुर 2 अक्टूबर। श्री हरिदत्त गुप ऑफ इन्स्टीटयुशन्स और यातायात पुलिस भरतपुर के ओर से "सडक सुरक्षा-जीवन रक्षा" अभियान के अन्तर्गत राजस्थान पुलिस के यातायात नोडल अधिकारी प्रवीण कुमार के मुख्य आतिथ्य व निदेशक डॉ. आलोक शर्मा की अध्यक्षता में कार्यक्रम का आयोजन किया गया। निदेशक डॉ. आलोक शर्मा ने बताया कि श्री हरिदत्त गुप ऑफ इन्स्टीटयुशन्स एवं सडक सुरक्षा जागरूकता से संबंधित गतिविधियां की गई। आमजन से यातायात नियमों के माध्यम से समझाईश की

गई एवं सभी अभिभावकों को भी हिदायत दी गई कि महाविद्यालय में जो भी विद्यार्थी वाहन पर बिना हेलमेट आएका, उसे महाविद्यालय में प्रवेश नहीं दिया जायेगा। नोडल अधिकारी प्रवीण कुमार ने अन्ट्रे अंदाज में कॉलेज के बच्चों को यातायात नियमों का पालन और सडक सुरक्षा से जुड़े विषयों पर जानकारी दी। कुमार ने बताया कि 4 साल के बच्चे के लिए भी हेलमेट होना चाहिए। यातायात नियमों के तहत अत्यधिक सवारी बैठाकर गाडी नहीं चलाने, सुरक्षित रूप से वाहन चलाने, वाहन चालक नशे में गाडी चलाता है तो गाडी में नहीं बैठने, सीट बेल्ट और हेलमेट के महत्व के बारे में जानकारी दी। भोगीलाल एएसआई यातायात पुलिस जिला भरतपुर ने विद्यार्थियों को यातायात नियमों के पालन करने का महत्व समझाया। जीवन पर्यन्त यातायात नियमों के पालन का वादा दिलाया। उन्होंने कुछ विद्यार्थियों से सवाल-जबाब भी पूछे। इस अवसर पर संचालन वरिष्ठ कवि हरिओम हरि ने किया। इसी प्रकार महारानी श्री जया राजकीय महाविद्यालय में अभिविन्यास शिविर कार्यक्रम का उद्घाटन कार्यवाहक प्राचार्य डा. इला मिश्रा द्वारा माँ सरस्वती के समक्ष

पोर्टल को चालू कराने की मांग

भरतपुर 2 अक्टूबर। मरुधरा किसान यूनियन राजस्थान की ओर से भरतपुर में जन सुनवाई केन्द्र पर राजस्थान के मुख्यमंत्री भजनलाल शर्मा के ओएसडी रिटायर्ड आरके त्रिपाठी को प्रदेश महामंत्री यशपाल सोलंकी के नेतृत्व में ज्ञापन दिया। ज्ञापन में बताया कि किसान की फसल को बेचने का समय आ गया है परन्तु सरकार की ओर से पोर्टल को अभी तक चालू नहीं किया है।

निशुल्क परामर्श शिविर आज

भरतपुर 2 अक्टूबर। गांधी जयंती के उपलक्ष्य में श्री गोविन्द मानव सेवा संस्थान के तत्वावधान में अनाह गेट तोप सर्किल के सामने, शंकर बैकरी वाली गली के अन्दर निर्मल हॉस्पिटल पर बुधवार को प्रातः 9 बजे से दोपहर 2 बजे तक निशुल्क होम्योपैथिक परामर्श शिविर का आयोजन किया जाएगा। शिविर में यौन रोग, त्वचा रोग जिनमें सफेद दाग, चेहरे पर झाइयों एवं दाग धब्बे, एकजीमा, सोराइसिस, श्वास संबंधी बीमारी जैसे- एलर्जी, अस्थमा, मानसिक रोग जैसे- अनिद्रा, बेचैनी, डिप्रेशन आदि का इलाज किया जाएगा।

आरबीएम हॉस्पिटल में रेडियोथैरपी शुरू कराने की मांग

भरतपुर 2 अक्टूबर। पूर्व मंत्री व विधायक डॉ. सुभाष गर्ग ने प्रदेश के मुख्यमंत्री भजनलाल शर्मा एवं चिकित्सा मंत्री गजेन्द्र सिंह खींसर को पत्र लिखकर भरतपुर के आरबीएम जिला अस्पताल में कैंसर रोगियों की सुविधा के लिए रेडियोथैरपी सुविधा शुरू कराने की मांग की है। डॉ. गर्ग ने मुख्यमंत्री एवं

चिकित्सा मंत्री को लिखे पत्र में कहा कि आरबीएम जिला अस्पताल भरतपुर संभाग का सबसे बड़ा अस्पताल है और यह अस्पताल मेडिकल कॉलेज से संबद्ध है। इस अस्पताल में सैकड़ों की संख्या में मरीज इलाज कराने के लिए प्रतिदिन आते हैं। यहां पर कीमती रेडियोथैरपी की सुविधा तो है लेकिन रेडियोथैरपी की सुविधा नहीं होने के कारण मरीजों को जयपुर, दिल्ली या अन्य स्थानों पर इलाज कराने के लिये जाना पड़ता है जिससे उन पर आर्थिक बोझ बढ़ता है और कई अन्य समस्याओं का उन्हें सामना भी करना पड़ता है। उन्होंने गरीबों और आर्थिक दृष्टि से कमजोर वर्ग पर इलाज कराने में आने वाली आर्थिक व अन्य परेशानियों को देखते हुये चिकित्सा शिक्षा विभाग

शिविर में हुआ 25 यूनिट रक्तदान

भरतपुर 2 अक्टूबर। राष्ट्रीय स्वैच्छिक रक्तदान दिवस के अवसर पर मंगलवार को पंजाब नेशनल बैंक मण्डल की ओर से रक्तदान शिविर का आयोजन किया गया जिसमें 25 यूनिट रक्तदान हुआ। मण्डल प्रमुख प्रमोद कुमार ने संबोधित करते हुए कहा कि रक्तदान महादान है। हम सभी को इसमें बढ-चढ कर भाग लेना

चाहिए जिसमें 18 से अधिक आयु के लोग जिनका वजन 50 किलोग्राम से अधिक है वह रक्तदान कर सकते हैं। नियमित अंतराल यानी तीन महीने बाद रक्तदान करते रहने से हमारे शरीर के आयरन की माँग संतुलित रहती है और रक्तदाता को हृदयाघात (हार्ट अटैक) की संभावना नहीं रहती और नियमित रक्तदान करने से



हरियाणा में तीन चौथाई बहुमत से सरकार बनायेगी कांग्रेस: पायलट

जयपुर। कांग्रेस के राष्ट्रीय महासचिव एवं पूर्व उप मुख्यमंत्री श्री सचिन पायलट ने कहा कि हरियाणा में कांग्रेस पार्टी सरकार बनाने जा रही है। जनता ने कांग्रेस को विजयी बनाने का मन बना लिया है। जो लोग 300 पार, 400 पार का नारा लगाते थे जनता ने उनकी नकारात्मक सोच और घमण्ड का जवाब देते हुए लोकसभा चुनावों में बहुमत भी पार करने नहीं दिया। देश को जनता ने भाजपा को आईना दिखाते हुए बता दिया कि आप घमण्ड और अहंकार से राज नहीं कर सकते, तानाशाही तरीके से राज नहीं कर सकते, आप लोगों की भावनाओं से खेलकर, मंदिर-मस्जिद की बात करके वोट नहीं ले सकते। पायलट 30 सितंबर व 1 अक्टूबर को हरियाणा के चुनावी दौरे पर रहे। अपने चुनावी कार्यक्रम के दौरान श्री पायलट ने 30 सितंबर को हरियाणा के विधानसभा क्षेत्र भवानी खेड़ा (जिला भिवानी) एवं फरीदाबाद एन.आई.टी. (जिला फरीदाबाद) तथा 1 अक्टूबर को घरोड़ा (जिला करनाल), समालखा (जिला पानीपत), नांगल चौधरी (जिला महेन्द्रगढ़), हथीना (जिला



पलवल) तथा बादशाहपुर (जिला गुड़गांव) विधानसभा क्षेत्रों में कांग्रेस प्रत्याशियों के समर्थन में चुनावी सभाओं को सम्बोधित किया। पायलट 2 अक्टूबर को हरियाणा के सोहना (जिला गुड़गांव) एवं जगाधरी (जिला यमुनानगर) तथा 3 अक्टूबर को महेन्द्रगढ़ (जिला महेन्द्रगढ़), तोशाम (जिला भिवानी), बरवाला (जिला हिसार), पलवल (जिला पलवल) विधानसभा क्षेत्रों के चुनावी दौरे पर रहेंगे।

राजस्थान स्टेट मोटर गैरेज के वाहन चालक एवं तकनीकी कर्मचारियों द्वारा प्रदेशाध्यक्ष अजयवीर सिंह का किया गया सम्मान

राजस्थान सरकार द्वारा वाहन चालकों की शैक्षिक योग्यता 10वीं करने व वाहन चालकों के रिक्त पदों पर नई भर्तियां करने की घोषणा के कैबिनेट में अनुमोदन पर आज दिनांक 1 अक्टूबर 2024 को राजस्थान स्टेट मोटर गैरेज, जयपुर में अखिल राजस्थान राज्य वाहन चालक एवं तकनीकी कर्मचारी संघ के प्रदेश अध्यक्ष श्री अजयवीर सिंह सहित प्रदेश संरक्षक ज्ञानचंद जांगिड़, सलाहकार समंदर सिंह, वरिष्ठ उपाध्यक्ष सतपाल सिंह, महामंत्री नरेंद्र जी, संगठन मंत्री, महिपाल जी, जिला अध्यक्ष विजय सिंह, गैरेज अध्यक्ष लक्ष्मीनारायण



संयोजित करते हुए बताया कि वाहन चालकों की शैक्षिक योग्यता बढ़ाने तथा नई भर्तियों की संघ की लंबे समय से लंबित मांग थी। रिक्त पदों पर वाहन चालक एवं तकनीकी कर्मचारी की नई भर्तियां की जाएगी सुचारु रूप से हो सके।

संयोजित करते हुए बताया कि वाहन चालकों की शैक्षिक योग्यता बढ़ाने तथा नई भर्तियों की संघ की लंबे समय से लंबित मांग थी। रिक्त पदों पर वाहन चालक एवं तकनीकी कर्मचारी की नई भर्तियां की जाएगी सुचारु रूप से हो सके।

जम्मू-कश्मीर के लोगों की पहली पसंद है कांग्रेस-नेशनल कांफ्रेंस अलायंस: पायलट



जयपुर। कांग्रेस के राष्ट्रीय महासचिव एवं पूर्व उप मुख्यमंत्री श्री सचिन पायलट ने कहा कि जम्मू-कश्मीर के लोगों की पहली पसंद है कांग्रेस-नेशनल कांफ्रेंस अलायंस। यहां के लोगों ने कांग्रेस-नेशनल कांफ्रेंस गठबंधन को विजयी बनाने का मन बना लिया है। विगत 10 सालों में भाजपा ने जम्मू-कश्मीर की जनता को भलाई के लिए ऐसा कोई काम नहीं किया जिसके नाम पर जनता से वोट मांगे। भाजपा का लोकतंत्र में कोई विश्वास

नहीं है। उन्होंने कहा कि मैं माननीय सर्वोच्च न्यायालय को धन्यवाद देता हूँ जिसके कारण आज जम्मू-कश्मीर में चुनाव हो रहे हैं। पायलट ने 29 सितंबर को जम्मू-कश्मीर के चुनावी दौरे के दौरान विधानसभा क्षेत्र उधमपुर पश्चिम (जिला उधमपुर) तथा नगरोटा (जिला जम्मू) में कांग्रेस प्रत्याशियों के समर्थन में आयोजित चुनावी सभाओं को सम्बोधित करते हुए उक्त बातें कहीं। भाजपा में जो लोग बड़े पदों पर बैठे हैं, वे लोकसभा

चुनावों में 400 पार का नारा लगाते नहीं थकते थे। जनता ने उनके घमण्ड को तोड़ते हुए उन्हें बहुमत तक भी नहीं पहुंचने दिया। उन्होंने कहा कि अपनी बैसाखियों की सरकार को बचाने के लिए केन्द्र सरकार अन्य राज्यों के साथ भेदभाव कर रही है। भाजपा के 10 सालों के कुशासन को देखते हुए जम्मू-कश्मीर के विकास, यहां के लोगों की भलाई के लिए कांग्रेस-नेशनल कांफ्रेंस अलायंस के प्रत्याशियों को विजयी बनायें।

सर्वधर्म प्रार्थना सभा का आयोजन अन्तर्राष्ट्रीय अहिंसा दिवस पर शहर जिला कांग्रेस कमेटी द्वारा माल्यार्पण, गोष्ठी,

कोटा। राष्ट्रपिता महात्मा गांधी जी की 155 वीं जयंती अन्तर्राष्ट्रीय अहिंसा दिवस पर 2 अक्टूबर बुधवार को आज प्रातः 10.15 बजे शहर जिला कांग्रेस कमेटी द्वारा शहर अध्यक्ष रविन्द्र त्यागी की अगुवाई में रामपुर स्थित गांधी चैक में महात्मा गांधी जी मूर्ति पर कांग्रेस जनो द्वारा अन्तर्राष्ट्रीय अहिंसा दिवस पर माल्यार्पण, गोष्ठी व सर्वधर्म प्रार्थना सभा का आयोजन किया जायेगा। कांग्रेस कमेटी के डॉ. विजय सोनी ने बताया कि देश को आजादी दिलाने वाले महापुरुष राष्ट्रपिता महात्मा गांधी की 155 वीं जयंती को कांग्रेसजन हर्ष और उल्लास के साथ धूम धाम से मनावेंगे। डॉ. विजय सोनी ने बताया कि गोष्ठी के बाद पूर्व प्रधानमंत्री लालबहादुर शास्त्री की जयंती पर भी स्टेशन रोड भीमगंज मंडी थाने के सामने पार्क में पूर्व प्रधानमंत्री लालबहादुर शास्त्री की मूर्ति पर कांग्रेस जनो द्वारा माल्यार्पण किया जायेगा उक्त दोनों कार्यक्रमों में वरिष्ठ कांग्रेस नेतागण सहित समस्त कांग्रेस जन भाग लेंगे।

राज्यपाल बागडे ने गांधी जयन्ती एवं शास्त्री जयन्ती पर उन्हें स्मरण का आह्वान किया

जयपुर। राज्यपाल श्री हरिभाऊ बागडे ने राष्ट्रपिता महात्मा गांधी और पूर्व प्रधानमंत्री लाल बहादुर शास्त्री की जयन्ती (2 अक्टूबर) पर उन्हें स्मरण करते हुए श्रद्धा सुमन अर्पित किए हैं। बागडे ने राष्ट्रपिता महात्मा गांधी और उनके दर्शन को स्मरण करते हुए कहा कि गांधीजी का सम्पूर्ण जीवन सत्य और अहिंसा से जुड़ा रहा। अहिंसा की उनकी दृष्टि ने राजनीतिक और सामाजिक परिवर्तनों में महती भूमिका निभाई। बागडे ने कहा कि इसी तरह लाल बहादुर शास्त्री का जीवन ईमानदारी और शुचिता का अनुपम उदाहरण है। उन्होंने राष्ट्र की इन महान विभूतियों के जीवन से प्रेरणा लेते हुए उनके बताए आदर्श मार्ग पर चलने का आह्वान किया है।

भारतीय स्टेट बैंक में रक्त दान शिविर का आयोजन

कोटा। राष्ट्रीय स्वैच्छिक रक्तदान दिवस के अवसर पर भारतीय स्टेट बैंक के प्रशासनिक कार्यालय द्वारा मुख्य शाखा, छावनी चौराहा, कोटा में एमबीएस हॉस्पिटल के सहयोग से रक्तदान शिविर का आयोजन किया गया। इस शिविर में 50 से अधिक अधिकारियों/ कर्मचारियों ने रक्तदान कर राष्ट्रीय स्वैच्छिक रक्तदान दिवसको 'सर्वे भवन्तु सुखिनः, सर्वे सन्तु नियमयाः' की भावना से प्रेरित होकर स्वर्णिम रक्त दाना दिया। इस अवसर पर भारतीय स्टेट बैंक के कोटा मांड्यूल के उप महाप्रबन्धक महोदय श्री दीपेश कुमार ने न केवल अपने ग्राहकों अपितु मानव मात्र के प्रति कल्याण का भाव रखना ही एसबीआई की सर्वोच्च प्राथमिकता बताई, रक्तदान की महत्ता स्पष्ट की तथा



रक्तदाताओं को प्रमाण-पत्र प्रदान कर सम्मानित किया। एमबीएस हॉस्पिटल, कोटा की टीम ने इस रक्तदान शिविर में स्वास्थ्य संबंधी विभिन्न जानकारी साझा की। कार्यक्रम के अंत में श्री सत्येन्द्र जायसवाल मुख्य प्रबन्धक ने सभी आगंतुकों, रक्तदाताओं तथा एमबीएस हॉस्पिटल, कोटा से आए डॉक्टर एवं उनकी मेडीकल टीम को धन्यवाद ज्ञापित किया।

रक्तदाताओं को प्रमाण-पत्र प्रदान कर सम्मानित किया। एमबीएस हॉस्पिटल, कोटा की टीम ने इस रक्तदान शिविर में स्वास्थ्य संबंधी विभिन्न जानकारी साझा की। कार्यक्रम के अंत में श्री सत्येन्द्र जायसवाल मुख्य प्रबन्धक ने सभी आगंतुकों, रक्तदाताओं तथा एमबीएस हॉस्पिटल, कोटा से आए डॉक्टर एवं उनकी मेडीकल टीम को धन्यवाद ज्ञापित किया।

68 वीं राज्य स्तरीय क्रीड़ा प्रतियोगिता का उद्घाटन समारोह

सवाई माधोपुर। जिला मुख्यालय पर आयोजित 7 दिवसीय राज्य स्तरीय रैगबि स्केटिंग 'डी प्रतियोगिता का सोमवार को आयोजित उद्घाटन समारोह आयोजकों की लापरवाही के चलते अख्यवस्थाओं की भेद चढ़ गया। आलमपुर स्थित एक गार्डन में आयोजित उद्घाटन समारोह स्थल पर आयोजकों ने अतिथियों के लिए तो लाखों रुपया खर्च कर बहुत बड़ा सुसज्जित पांडल बनवाया जबकि प्रदेश भर से आए करीब आठ सौ खिलाड़ी छात्र छात्रों के लिए ना तो बैठने की कोई व्यवस्था की ना ही उनके लिए कार्य म स्थल पर छाया की व्यवस्था की। परिणाम स्वरूप खिलाड़ी और



उन्के साथ आए सैंकड़ों कोच और शिक्षक पांडल से दूर बारम्बले में खड़े रहकर उद्घाटन समारोह को देखने को मजबूर नजर आए। तो ये रही की जो अतिथि आए वे उद्घाटन की रस्म 10 मिनट में पूरी कर कार्य की व्यस्तता बताते हुए मंच छोड़ कर चले गए। अतिथियों के जाने के

साथ ही पूरे मैदान में अख्यवस्था का माहौल बन गया। कुछ संगठन खिलाड़ियों के लिए भ्रामाशाह के रूप में फल और नाश्ते की व्यवस्था कर के लाए थे। उन्हे अख्यवस्था के चलते ढंग से बांट भी नहीं पाए। कार्य म में एक और आश्चर्यजनक स्थिति देखने को मिली।

ऊर्जावान युवा तैयार करती है स्काउटिंग : तोबड़िया

रींगस में स्काउट्स ने कैंप फायर में दी अनेक प्रस्तुतियां



रींगस। राजस्थान राज्य भारत स्काउट और गाइड स्थानीय संघ के द्वारा बावड़ी बालाजी धाम बावड़ी में आयोजित स्काउट प्रशिक्षण शिविर में बालक-बालिकाएं राष्ट्रनिर्माण सीख रहे हैं। इसके साथ ही प्रतिदिन रात्रि में कैंप फायर का आयोजन किया जा रहा है। जिससे स्काउट्स द्वारा अनेक प्रस्तुतियां दी जा रही है। संघ सचिव विष्णु कुमार जोशी ने बताया कि प्रातः स्थानीय संघ की सहायक जिला कमिश्नर और राउमिफि जजोद की प्रधानाध्यक्ष सुमन तोबड़िया ने ध्वजारोहण किया। इन्होंने अपने सम्बोधन में बताया कि किसी भी राष्ट्र के विकास के लिए अनुशासित नागरिकों की का बहुत महत्व होता है और स्काउटिंग के माध्यम से ये ऊर्जावान युवा तैयार हो



रहे हैं। प्रशिक्षण में अनुशासन, दिशाओं का ज्ञान, खोज के चिन्ह, तारामंडल का ज्ञान, कंपास, स्ट्रेचर बनाना, सिर हाथ पैर के फैक्टर होने पर बांधी जाने वाली उपचार पहियां, फर्स्ट एड, कैंप फायर प्रोग्राम्स आदि का प्रशिक्षण प्रदान किया गया। इस अवसर पर घालीराम सैनी, राजेंद्र मोर्य, बीरबल वर्मा, रामेश्वर पालीवाल, शंकर लाल जाट, कृष्ण कुमार यादव, निक्की जोगिड, कृष्ण कुमार शर्मा, सुभाष देवदा, ज्योति राजावत, स्वाति शर्मा, कोमल शर्मा, पूजा कुमावत, रूपनारायण मंगवा, शंकर लाल रैगर, संदीप कुमार, सुमित शर्मा, गोवर्धन बावड़ीका, पंकज गर्ग, मनोज बावड़ीका, सुनील खेमका, भारत धींगड़ा सहित अनेक गणमन्य लोग उपस्थित रहे।

तुला : नई योजनाएं बनाने तथा उन्हें क्रियान्वित करने का अनुकूल समय है। सिर्फ चुनौतियों से घबराने की बजाय उनका मुकाबला करें। इससे सफलता के मार्ग भी खुलेंगे। रचनात्मक और धार्मिक क्रियाकलापों के प्रति रुझान रहेगा। किसी मित्र के साथ मुलाकात सकारात्मक साबित होगी।

वृश्चिक : किसी संबंधी के माध्यम से अथवा फोन द्वारा कोई खास सूचना मिलेगी। मानसिक रूप से बहुत अधिक सुकून का अनुभव करेंगे। समझदारी से किया गया धन का विनिमय आपके लिए फायदेमंद रहेगा। बच्चों का ध्यान अपनी पढ़ाई पर फोकस रहेगा।

मकर : आप घर की साज-सज्जा व रचनात्मक कार्य में अपने आप को व्यस्त रखेंगे। घर के रखरखाव संबंधी सामान की ऑनलाइन शॉपिंग में भी समय व्यतीत होगा। विद्यार्थियों को करियर संबंधी कोई शुभ सूचना मिल सकती है। कुछ रुके हुए व्यक्तित्व कार्य आज पूरे करने पड़ सकते हैं।



आज का राशिफल

बुधवार, 2 अक्टूबर, 2024

मेष : अपनी जिम्मेदारियों को आप बखूबी निभाएंगे, साथ ही किसी महत्वपूर्ण व्यक्ति का सहयोग आपके कार्यों को और अधिक सुगम बनाएगा। युवा लोग अपने किसी खास लक्ष्य को लेकर किए गए प्रयास में सफल रहेंगे।

वृष : बेहतरनी ग्रह स्थिति बनी हुई है। संतान से संबंधित कोई महत्वपूर्ण कार्य बन जाने से घर में सुकून और खुशी भरा माहौल रहेगा। आपकी कार्यप्रणाली और विवेक आपको घर और समाज में मान-सम्मान प्रदान करेगा।

मिथुन : कहीं फंसा हुआ या उधार दिया हुआ पैसा वापस मिलने की संभावना है। घर में बदलाव अथवा रखरखाव संबंधी गतिविधियों की योजनाएं बनेंगी और आपकी सलाह को उचित महत्व दिया जाएगा। युवा वर्ग अपने करियर को लेकर उत्साहित रहेंगे।

कर्क : मन मुताबिक गतिविधियों में समय व्यतीत करके आपको हार्दिक तथा मानसिक शांति का अनुभव होगा। बच्चों के साथ कुछ समय व्यतीत करने से उनका हौसला और आत्मविश्वास और अधिक बढ़ेगा। आर्थिक मामलों में दोस्तों अथवा संबंधी की सलाह मददगार साबित होगी।

सिंह : यह समय थोड़ा सचेत रहने का है। अपने किसी भावी लक्ष्य को सुनिश्चित ढंग से हासिल करने का प्रयास करें। अपने संपर्कों को भी और अधिक मजबूत कीजिए। कुछ नई जानकारीयां हासिल होंगी।

कन्या : आर्थिक स्थिति अनुकूल बनने से आत्मविश्वास और मनोबल में भी वृद्धि होगी। अनुभवी तथा वरिष्ठ लोगों के साथ कुछ समय व्यतीत अवश्य करें, उनके अनुभवों और जानकारीयों से आपको कई नई बातें सीखने को मिलेंगी।

धनु : दिन का कुछ समय आध्यात्मिक अथवा धार्मिक गतिविधियों में व्यतीत होगा, जिससे आप सकारात्मक ऊर्जा महसूस करेंगे। संतान के करियर से संबंधित किसी समस्या का भी हल जरूर निकलेगा।

स्वयंभू मनु और शतरूपा को कैसे मिला दशरथ और कौशल्या का जन्म ?




रामायण और रामचरितमानस, हिंदू धर्म के प्रमुख धार्मिक ग्रंथों में से एक हैं। इसका एक-एक पात्र हमें कुछ-न-कुछ शिक्षा जरूर देता है। इन्हीं में से एक राजा दशरथ और माता कौशल्या भी हैं, जो रामायण के मुख्य पात्र रहे हैं। इन्हें भगवान राम को अपने पुत्र के रूप में पाने का सौभाग्य वरदान के कारण प्राप्त हुआ था। ऐसे में चलिए जानते हैं कि राजा दशरथ एवं माता कौशल्या पूर्व जन्म में कौन थे।

मिलती है यह कथा

पौराणिक कथा के अनुसार, स्वयंभू मनु और शतरूपा धरती के पहले पुरुष और स्त्री थे। उन दोनों ने अपना राज्य अपने पुत्र को सौंप दिया और नैमिषारण्य जाकर भगवान वासुदेव का ध्यान करने लगे। दोनों ने भगवान विष्णु को अपने पुत्र रूप में प्राप्त करने के लिए घोर तपस्या की। उनकी तपस्या से प्रसन्न होकर भगवान विष्णु ने उन्हें दर्शन दिए और वरदान मांगने को कहा। तब स्वयंभू मनु और शतरूपा ने भगवान विष्णु से कहा कि आप हमारे पुत्र बनें हमारी यही इच्छा है।

वरदान से प्राप्त हुआ ऐसा सौभाग्य



भगवान विष्णु ने दिया वरदान

दोनों की इच्छा की पूर्ति करते हुए प्रभु श्री हरि ने वरदान देते हुए कहा कि त्रेतायुग में आप दोनों को अयोध्या के महाराजा और महारानी के रूप में जन्म मिलेगा और आपके पुत्र के रूप में मेरा सातवां अवतार अर्थात् श्रीराम का जन्म होगा। इसी वरदान के फलस्वरूप अगले जन्म में स्वयंभू मनु राजा दशरथ और उनकी पत्नी शतरूपा माता कौशल्या बनीं। वहीं प्रभु श्रीराम ने उन दोनों के पुत्र के रूप में जन्म लिया।

कैकेयी ने भी प्रकट की इच्छा

ऐसा भी कहा जाता है कि राजा दशरथ भी कृष्ण अवतार के समय वासुदेव और देवी कौशल्या, देवकी बनीं थीं। कैकेयी ने भगवान राम से कहा था कि मैं तुम्हें अगले जन्म में पुत्र के रूप में प्राप्त करना चाहती हूँ, इसलिए कैकेयी को अगला जन्म यशोदा के रूप में मिला और उन्होंने भी भगवान श्रीकृष्ण की माता बनने का सौभाग्य प्राप्त किया।

प्रभु श्रीराम भगवान शंकर की प्रशंसा किए बिना रह न पाये



भगवान शंकर ने अपने वैराग्य के माध्यम से समस्त संसार को बताया, कि कैसे अपने अतिप्रिय के बिछुडने के पश्चात स्वयं को संभाला जाता है। अगर हम भी संसार के जीव की भाँति हों, तो हम भी किसी मदिरा के नशे में धुत होकर यहाँ कहीं पड़े रहते। लेकिन हम अपने जीवन चरित्र द्वारा आपको समझाना चाह रहे हैं, कि जीवन में बड़े से बड़ा खेही भी क्यों न दूर हो जाये, तब डाममगाना मत। रोना धोना भी मत। बस प्रभु के शीचरणों में स्वयं को समर्पित कर देना। आठों पहर उनके गुनगाण सुनना। फिर देखा आपका प्रत्येक पल पूजा ही जायेगा। क्योंकि इस मनुष्य जीवन की एक ही उपलब्धि है, कि हर श्वास के साथ हरि का सुमिरन किया जाये। भगवान शंकर को प्रभु श्रीराम जी ने इतना कटिन व्रत करते देखा, तो वे उनकी त्याग तपस्या व महान व्रत की प्रशंसा किये बिना रह न पाये। श्रीराम जी को यह भक्ति भाव ही तो प्रसन्न करता है। इसी कारण भगवान श्रीराम भोले नाथ के समक्ष प्रगत हो गये-

'प्रगटे राम कृग्य कृपाला।
रूप सील निधि तेज बिसाला।
बहु प्रकार संकरहि सराहा।
तुम्ह बिनु अस ब्रत को निखाहा।'
इसके पश्चात गोस्वामी तुलसीदास जी ने जो लिखा, उस पर थोड़ा चिंतन बनता है। गोस्वामी जी कहते हैं-
'बहुविधि राम सिवहि समुझावा।
पारबती कर जन्म सुनावा।
अति पुनीत गितिका के करनी।
बिस्तर सहित कृपानिधि बरनी।'
अर्थात् प्रभु श्रीराम जी ने भोले नाथ को बहुत प्रकार से समझाया। और श्रीपार्वती जी के पावन जन्म व उनकी महान करनी सुनाई। प्रश्न उठता है, कि भगवान शंकर आखिर नासमझ थे क्या, जो प्रभु श्रीराम जी ने उन्हें समझाया? अथवा वे किसी उचित दिशा में नहीं बह रहे थे? यहाँ प्रभु श्रीराम जी की प्रभुता का दर्शन होता है।

यहाँ वे भगवान शंकर को नहीं, अपितु आम जन मानस को संदेश दे रहे हैं। संदेश यह, कि संसार में आये हैं, तो निश्चित ही हमारा सर्वोपरि कार्य ईश्वर की आराधना ही है। संसार के प्रति वैराग्य होना, हमें भगवान के प्रति दृढ़ भाव देता है। किंतु संसारिक जीव के जीवन में केवल वैराग्य की ही महानता नहीं है। उसमें राग भाव का होना भी अति आवश्यक है। उसमें रूप, रस एवं रंग के प्रति आकर्षण ही समाप्त हो जायेगा, तो इस सृष्टि का विस्तार कैसे होगा? सृष्टि तो मानों रुक ही जायेगी। इसलिए सर्वप्रथम वैराग्य में दक्ष होने के पश्चात, हमें राग रंग में भी उतरना होगा।

इसीलिए श्रीराम जी श्रीपार्वती जी के जन्म की गाथा व उनकी महान करनी सुनाते हैं। यहाँ भी बड़ी विचित्र बात है, कि पहली बात तो भगवान शंकर चोटी के बेरागी। उस पर उन्हें अपनी दिवंगत पत्नी की यादों ने घेरा हुआ है। मन में जब ऐसे भावों की तरंगें चलायेमान हों, तो ऐसे में क्या भगवान शंकर को किसी अनजान स्त्री की बातों में रुचि उत्पन्न होगी? श्रीपार्वती जी महान व श्रेष्ठ होंगी तो होंगी, इससे उन्हें भला क्या वास्ता? किंतु श्रीराम जी हैं, कि उन्हें श्रीपार्वती जी की ही गाथायें सुनाये जा रहे हैं। मानों वे प्रयास कर रहे हों, कि हे भोलेनाथ! अब आप अपने जीवन चरित्र को केवल यहाँ तक ही रोक कर न रखें। अपितु आगे भी संसार के कल्याण के लिए अपनी दिव्य लीलायें जीवंत रखें। हमारे भोलेनाथ को भला क्या समझ आना था। वे जैसे थे, वैसे ही रहे। उनके मन में कोई राग उत्पन्न नहीं हुआ। श्रीराम जी जब उन्हें ऐसे अनास्तक भाव में देखा, तो उन्हें कहना ही पड़ा-

'अब विनती मन मुनहु सिव जाँ मो पर निज नेहु।
जाइ बिबाहु सैलजहि यह मोहि मागें देहु।'
अर्थात् हे शिवजी! यदि मुझे पर आपका स्नेह है, तो अब आप मेरी विनती सुनिए। मुझे यह माँगें दीजिए, कि आप जाकर पार्वती जी के साथ विवाह कर लें।

गीता के इन श्लोकों का रोजाना पाठ करने से जीवन में आएंगे सकारात्मक बदलाव

श्री कृष्ण ने अर्जुन के जरिए समस्त संसार को गीता का अमृत संदेश दिया था। ऐसे में आज हम आपको गीता के 5 ऐसे श्लोक के बारे में बताते जा रहे हैं, जो किसी भी व्यक्ति के जीवन में बड़े सकारात्मक बदलाव लाने में सहायता करते हैं। हमारे देश में भगवान श्रीकृष्ण को समर्पित तमाम मंदिर हैं, जहाँ पर भक्तों की भारी भीड़ होती है। वहीं भगवान श्रीकृष्ण ने महाभारत युद्ध के दौरान अर्जुन को गीता का ज्ञान दिया था। श्रीमद्भागवत गीता में जीवन के सभी प्रश्नों के उत्तर मिलते हैं। बता दें कि यह ग्रंथ हिंदू विचारों की समग्रता को दर्शाता है। अर्जुन के माध्यम से श्री कृष्ण ने समस्त संसार को गीता का अमृत संदेश दिया था। इस ग्रंथ के जरिए मनुष्य को विषम से भी विषम परिस्थितियों में सही मार्गदर्शन देने का काम करती है।



- 1- नैनं छिद्रन्ति शस्त्राणि नैनं दहति पावकः।
न चैनं क्लेदयन्त्यापो न शोषयति मारुत ॥
- 2- ऊर्ध्वरेदात्मनात्मानं नात्मानमवसादयेत्।
आत्मैव ह्यात्मनो बभ्रुरात्मनः ॥
- 3- क्रोधाद्भवति संमोहः संमोहात्स्मृतिविभ्रमः।
स्मृतिभ्रंशाद्बुद्धिनाशो बुद्धिनाशात्प्रणश्यति ॥
- 4- ध्यायतो विषयान्मुंसः सङ्गस्तेषूपजायते।
सङ्गात्संजायते कामः कामात्क्रोधोऽभिजायते ॥
- 5- कर्मण्येवाधिकारस्ते मा फलेषु कदाचन।
मा कर्मफलहेतुर्भूर्मा ते सङ्गोऽस्त्वकर्मणि ॥

कैसे हुई शारदीय नवरात्र की शुरुआत ? महिषासुर के वध से जुड़ी है इसकी कथा ...

शारदीय नवरात्र में मां दुर्गा की पूजा करने का विधान है। धार्मिक मान्यता है कि इस शुभ अवधि के दौरान मां दुर्गा की सच्चे मन से उपासना और व्रत करने से घर में खुशियों का आगमन होता है और परिवार के सदस्यों को माता रानी की कृपा प्राप्त होती है। हर साल आश्विन माह के शुक्ल पक्ष की प्रतिपदा से शारदीय नवरात्र की शुरुआत होती है। इस बार शारदीय नवरात्र का शुभारंभ 03 अक्टूबर से होगा। वहीं, इस पर्व का समापन 11 अक्टूबर को होगा। इसके अगले दिन यानी 12 अक्टूबर को दशहरा का पर्व मनाया जाएगा। नवरात्र में साधक शुभ फल की प्राप्ति के लिए व्रत रखते हैं। धार्मिक मान्यता है कि शारदीय नवरात्र में मां दुर्गा की विधिपूर्वक पूजा-अर्चना करने से जीवन के सभी दुख-दर्द दूर होते हैं। साथ ही माता रानी अपने भक्तों पर विशेष कृपा बरसाती हैं। कई लोग शारदीय नवरात्र व्रत तो रखते हैं, लेकिन शायद उन्हें इसके इतिहास के बारे में पता नहीं होगा। ऐसे में आइए इस लेख में हम आपको बताएंगे कि किस प्रकार से शारदीय नवरात्र की शुरुआत हुई?

ऐसे हुई शारदीय नवरात्र की शुरुआत

पौराणिक कथा के अनुसार, महिषासुर नाम का राक्षस



था। उसने तपस्या कर ब्रह्मा जी से अमर होने का वरदान प्राप्त कर लिया था, जिसकी वजह से वह देवताओं को सताने लगा था। वह पृथ्वी और स्वर्ग पर कई तरह के अत्याचार करने लगा।

मां दुर्गा ने महिषासुर का किया सामना

देवी-देवताओं ने महिषासुर के अत्याचार से छुटकारा पाने के लिए भगवान शिव और भगवान ब्रह्मा और भगवान विष्णु जी से प्रार्थना की। इसके पश्चात देवताओं ने अपनी सभी शक्तियों को मिलाकर मां दुर्गा को प्रकट किया और उन्हें श्रेष्ठ अस्त्र-शस्त्र दिए। इसके बाद मां दुर्गा ने महिषासुर का सामना किया।

मां दुर्गा ने किया वध

उन दोनों के बीच युद्ध 9 दिनों तक चला और इसके बाद दसवें दिन मां दुर्गा ने महिषासुर का वध किया है और देवी-देवताओं को महिषासुर के अत्याचार से मुक्ति दिलाई। धार्मिक मान्यता है कि देवी-देवताओं ने इन 9 दिनों में मां दुर्गा की विशेष पूजा-अर्चना कर उन्हें बल प्रदान किया। माना जाता है कि तभी से नवरात्र की शुरुआत हुई।

वृंदावन आने से पहले जरूर जान लें ये जरूरी बातें वरना नहीं कर पाएंगे श्रीकृष्ण के दर्शन

देश और दुनिया हर जगह से लोग भगवान श्री कृष्ण की नगरी मथुरा-वृंदावन दर्शन करने के लिए पहुंचते हैं। मथुरा-वृंदावन में हर रोज हजारों की संख्या में श्रद्धालु आते हैं। यहां पर भगवान श्रीकृष्ण की अनगिनत मंदिरे हैं। हालांकि बहुत सारे लोग ऐसे भी होते हैं, जो बिना पहले किसी जानकारी के वृंदावन पहुंच जाते हैं। जिसकी वजह से उनके साथ भीड़ में फसने, होटल ना मिलने जैसी समस्याएं होने लगती हैं। ऐसे में अगर आप भी वृंदावन आने का प्लान बना रहे हैं, तो आपको कुछ बातों का खास ख्याल रखना चाहिए। जिससे कि आपको यहां पर किसी तरह की समस्या न हो।

बांके बिहारी मंदिर की आरती

अगर आप वृंदावन आ रहे हैं, तो बांके बिहारी मंदिर के टाइम टेबल के हिसाब से मंदिर में होने वाली आरती में शामिल हो सकते हैं और बांके बिहारी के दर्शन भी कर सकते हैं। बांके बिहारी मंदिर सुबह 08.45 से दोपहर 1.00 बजे तक खुला रहता है। इस मंदिर में रात को 08.25 पर आरती की जाती है।

वृंदावन के मंदिर

वृंदावन में ठाकुर बांके बिहारी मंदिर के अलावा अन्य मंदिरों की आरती का समय भी तय किया गया है। बता दें कि राधा बल्लभ मंदिर, राधा रमण मंदिर, प्रेम मंदिर, इस्कॉन मंदिर और निधिवन में आप भगवान श्रीकृष्ण की लीलाओं में शामिल होकर उनके दर्शन पा सकते हैं। श्रीकृष्ण के सभी मंदिरों में अलग-अलग समय पर झांकियों और लीलाओं के दर्शन किए जाते हैं। यह सभी मंदिर 5 किमी के दायरे में आते हैं। ऐसे में आप सड़क मार्ग से होते हुए इन सब मंदिर में दर्शन कर सकते हैं।

रस्ते

अगर आप वृंदावन में रुकने का प्लान बनाकर आए हैं, तो यहां पर आपको कई ऐसी धर्मशालाएं मिल जाएंगी। जहां पर आप आराम से रुक सकते हैं। वहीं कुछ धर्मशालाओं में खाने और रहने का पैसा भी नहीं देना होता है। आप जो भी श्रद्धालुसार दान करना चाहें कर सकते हैं। वृंदावन में जगह-जगह भंडारे होते हैं, जहां पर आप बिना खर्च किए खा पी सकते हैं। हालांकि वृंदावन में काफी भीड़

रहती है, इसलिए अगर आप यहां बच्चों के साथ आ रहे हैं, तो उनकी जरूरत का हर सामान लेकर आएँ।

न फैलाएँ कूड़ा

अक्सर लोग वृंदावन धाम धार्मिक भावनाओं के साथ आते हैं, लेकिन इस दौरान वह अंजाने में कई गलतियां भी कर बैठते हैं।

बता दें कि जिस तरह से आप अपने घर में साफ-सफाई रखते हैं। ठीक उसी तरह यहां आने वाले हर व्यक्ति की यह जिम्मेदारी बनती है कि वह वृंदावन को साफ रखें। न सिर्फ वृंदावन बल्कि आप जिस भी धार्मिक स्थल जाएँ, वहां पर कूड़ा न फैलाएँ।

वृजवासियों की बुराई

भगवान श्रीकृष्ण की नगरी वृंदावन में अक्सर लोगों को मजाक करते हुए देखा सकता है। यहां आने के बाद वृजवासियों की बातों का बुरा नहीं मानना चाहिए और वृजवासी की बुराई नहीं करनी चाहिए। ऐसा करने से बांके बिहारी को बुरा लग सकता है।



नपा प्रशासन ने बंद नाले को खोलने का कार्य किया शुरू

भरतपुर 2 अक्टूबर। उच्चै नदी के गंदे पानी की निकासी के लिए बनाए गए नाले को खोलने का कार्य शुरू किया गया है। बाणगंगा नदी में पानी की आवक होने से इस नाले को बंद कर दिया गया था। जिससे अब नाले का पानी उच्चै नदी में फैलने लगा है।

बाणगंगा नदी का पानी नाले के सहारे होकर उच्चै नदी में प्रवेश होने पर नगरपालिका प्रशासन ने नाले को बंद करा देने पर आधी आबादी के घरों से निकला गंदा पानी नगरपालिका कार्यालय, पंचायत समिति कार्यालय एवं महात्मा गांधी राजकीय स्कूल उच्चै नदी के मुख्य दरवाजे पर एकत्रित होने से विद्यार्थियों, आम राहगीर सहित दुपहिया वाहनों को परेशानी के साथ आसपास का वातावरण दूषित हो रहा था जिसके बाद नगरपालिका प्रशासन में हलचल मच गई। जहां विष्णु बंसल उपखंड अधिकारी रूपवास व कार्यवाहक अधिशाही अधिकारी उच्चै नदी ने जेईएन को निर्देशित कर मौके पर पहुंचकर यथा स्थिति अवगत कराने के बाद सोमवार दोपहर दो बजे

बंद नाले को खोलवाना शुरू करवा दिया गया। लोगों का कहना है नाला खोलने के बाद नाले की सफाई होने पर ही जलभराव की समस्या समाप्त हो सकती है।

बीएससी नर्सिंग के 360 स्टूडेंट्स के भविष्य से खिलवाड़
भरतपुर 2 अक्टूबर। जिले के सरकारी जीएनएम स्कूल एवं बीएससी नर्सिंग कॉलेज सहित हॉस्टल तीनों में ही अव्यवस्थाओं का अंबार है। स्कूल एवं कॉलेज दोनों एक ही भवन में संचालित हैं। न तो यहां पर्याप्त स्टाफ है और न ही स्टूडेंट्स के लिए मूलभूत सुविधाएं। आलम यह है कि स्कूल व कॉलेज एक ओर ट्यूटर स्टाफ के 64 फीसदी पद रिक्त होने के चलते यहां पढ़ने वाले स्टूडेंट्स की पढ़ाई नहीं हो पा रही है। वहीं दूसरी ओर स्कूल, कॉलेज और हॉस्टल तक आवागमन का मार्ग तक दुरुस्त नहीं हैं। इसलिए कीचड़ युक्त मार्ग से स्टूडेंट्स को जोखिम लेकर आवागमन करना पड़ता है।

इतना ही नहीं स्टूडेंट्स को हॉस्पिटल में भी क्लीनिकल ड्यूटी के दौरान अस्पताल के नर्सिंग स्टाफ

की ओर से उन्हें तरह-तरह से तनावित किया जाता है। स्टूडेंट्स का आरोप है कि बार-बार शिकायतों के बावजूद भी कॉलेज प्रिंसिपल और प्रमुख चिकित्सा अधिकारी की ओर से उनकी समस्याओं के समाधान की दिशा में कोई ठोस कदम नहीं उठाए जाते, जिससे स्टूडेंट्स में आक्रोश व्याप्त है। सूत्रों की मानें तो शिक्षा मंदिर को कुछ लोगों ने सियासत का अड्डा बना रखा है। इस कारण देशभर के 360 स्टूडेंट्स को इसका मजबूरन खामियाजा भुगतना पड़ रहा है और उनके भविष्य के साथ खिलवाड़ किया जा रहा है।

स्टाफ के टोटे से जुझ रहे स्कूल और कॉलेज: बता दें, राजकीय जीएनएम स्कूल में ट्यूटर के 22 पद स्वीकृत हैं, जिनके मुकाबले महज 11 ट्यूटर तैनात हैं। 50 फीसदी ट्यूटर के पद यहां लंबे समय से रिक्त चल रहे हैं। स्टाफ को लेकर राजकीय बीएससी नर्सिंग कॉलेज के हालात स्कूल से भी अधिक बदतर हैं। यहां ट्यूटर के 16 पद स्वीकृत हैं, जिनके मुकाबले यहां मात्र 3 ट्यूटर ही

तैनात हैं। यानि यहां 87 फीसदी पद रिक्त हैं। इसलिए नियमित क्लास नहीं लग पाने के कारण स्टूडेंट्स की पढ़ाई का कोर्स भी पूरा नहीं हो पा रहा। स्टूडेंट्स को खुद ही इधर-उधर से समझ कर पढ़ने को मजबूर होना पड़ रहा है। स्टाफ की कमी के चलते क्लास नहीं चला पाने के कारण स्टूडेंट्स की राजकीय आरबीएम जिला अस्पताल में निर्धारित से अधिक समय के लिए क्लिनिकल ड्यूटी लगा रखी है। स्टूडेंट्स का आरोप है कि हॉस्पिटल के नर्सिंग स्टाफ खुद कुछ खास नहीं करते और सारा कार्य भार उन्हें सौंप रखा है। न केवल क्लिनिकल कार्य अपितु वार्ड बॉय और स्वीपर तक के कार्य करने को मजबूर करते हैं। गर्ल्स स्टूडेंट्स से भी नाइट ड्यूटी कराई जाती है। इतना ही नहीं यदि 5 मिनट की देरी भी हो जाए तो अनुपस्थित कर दिया जाता है। उनका विरोध करने पर स्टाफ की ओर से अभद्रता एवं गाली-गलौच तक की जाती है।

हॉस्टल भी अव्यवस्थाओं के शिकार: जीएनएम स्कूल एवं बीएससी नर्सिंग कॉलेज दोनों में 36

0 स्टूडेंट्स हैं, जिनमें से स्कूल में 90 छात्र एवं 90 छात्राएं हैं। इसी प्रकार कॉलेज में भी इतने ही छात्र एवं छात्राएं हैं। इनके लिए यहां एक गर्ल्स एवं एक बॉयज हॉस्टल है, जिनमें करीब 45-45 स्टूडेंट्स के आवास की व्यवस्था है। हॉस्टल में जम्मू-कश्मीर, बिहार, दिल्ली, हरियाणा एवं यूपी सहित राजस्थान के बाडमेर, जैसलमेर, सीकर, झुंझुनू, श्रीगंगानगर, अलवर, जयपुर, भरतपुर सहित अन्य जिलों और प्रदेश के बच्चे हॉस्टल में रहते हैं। चौकाने वाली बात यह है कि स्कूल, कॉलेज और हॉस्टल तीनों के चारों ओर कच्ची जमीन है, जिसमें गड्ढे हैं। गड्ढों में तीन से चार फुट तक पानी जमा है। स्कूल-कॉलेज और हॉस्टल तक आवागमन के लिए सड़क तक नहीं है। बमुश्किल यहां आवागमन के लिए कच्चा रास्ता बनाया गया है, जिसमें दलदल बना हुआ है। चारों तरफ पानी जमा होने के कारण हॉस्टल के शौचालय तक भी बाहर का गंदा पानी अंदर तक आ जाता है। कीड़े, मकोड़े, सांप, बिच्छू तक हॉस्टल के अंदर आ जाते हैं।

जरूरतमंदों को कराया भोजन

भरतपुर 2 अक्टूबर। महाराजा श्री अग्रसेन सेवा संस्थान राजेन्द्र नगर जवाहर नगर की ओर से श्री अग्रसेन जयंती सेवा सप्ताह के अंतर्गत अन्नपूर्णा रसोई आरबीएम हॉस्पिटल में जरूरत मंद लोगों को भोजन कराया गया। कार्यक्रम संयोजक एडवोकेट जीसी गोयल ने बताया कि इस मौके पर

अस्पताल में भर्ती मरीजों के लगभग 100 मरीजों को भोजन कराया गया। संस्थान अध्यक्ष प्रमोद गुप्ता ने आंगुलिक सभी लोगों का स्वागत किया तथा कहा कि संस्थान की ओर से इसी तरह के और भी कार्यक्रम किए जायेंगे। इस मौके पर आशा गोयल, विपिन गर्ग, प्रशांत गोयल, कपिल बंसल आदि मौजूद रहे। राकेश गुप्ता ने बताया कि सेवा सप्ताह के अंतर्गत बुधवार को 6 बजे विश्व प्रिय शास्त्री पार्क में निशुल्क डायबिटीज चेकअप कंप लगाया जाएगा।

पेयजल किल्लत, लोगों ने लगाया जाम

भुसावर 2 अक्टूबर। उपखंड के गांव इटामडा की नट बस्ती में जल जीवन मिशन योजना में जल सप्लाई नहीं होने से वहां की गुस्साई महिलाओं ने जलदाय विभाग और ग्राम पंचायत के खिलाफ विरोध प्रदर्शन किया। प्राप्त जानकारी के अनुसार भुसावर उपखंड की ग्राम पंचायत इटामडा की नट बस्ती में जलदाय विभाग की ओर से जल जीवन मिशन योजना के तहत पानी की सप्लाई की नहीं हो रही है। जिससे नट बस्ती में भारी पेयजल की किल्लत बनी हुई है। ऐसे में स्थानीय लोग इधर उधर से पानी ला कर अपनी प्यास बुझा रहे हैं। उन्होंने बताया कि गांव की नट बस्ती में पानी की सप्लाई के लिए कई बार जलदाय विभाग और ग्राम पंचायत से मांग की जा चुकी है। लेकिन पानी की नट बस्ती में सरकार की ओर से कोई व्यवस्था नहीं की गई है। सोमवार को नट बस्ती की गुस्साई महिलाएं भुसावर मुड़िया साद सड़क मार्ग पर पानी के खाली बर्तन मटका लेकर सड़क पर आ बैठी और पानी की समस्या को लेकर प्रदर्शन किया। काफी समय गुजर जाने के बाद जलदाय विभाग और ग्राम पंचायत का कोई अधिकारी नहीं पहुंचा।

खदानों से निकाले जा रहे बारिश के पानी को खेतों में नहीं छोड़ने की मांग

रूपवास 2 अक्टूबर। गांव बंसी पहाड़पुर इलाके के लोगों ने खदानों में से बारिश के पानी को खेतों में नहीं निकालने की मांग की है। इसको लेकर ग्रामीणों व किसानों ने एसडीएम विष्णु बंसल को ज्ञापन सौंपा।

ग्रामीणों ने बताया कि खदानों में स्थित लीज नंबर 14, 11, 43, 4, 7, 5 में से पम्प व अन्य साधनों से पानी की निकासी हो रही है। अगर उक्त लीजों में से पानी निकाला जाता है तो उसका पानी खोहरी, बसई, तिघरा, बंसी पहाड़पुर, धाना खेडली, नगला खार, जटमासी, विनऊआ, नगला पहलवार, दौरदा, विररुआ,

समाहद, नगला समाहद, सज्जनवास के किसानों की रेवन्सू लेंड में होते हुए गंभीर नदी में मिलेगा। जिससे खेतों में पानी भर जाएगा और खेत खराब हो जाएगा। क्योंकि अब वर्तमान में कृषि की बुवाई होनी है और उक्त सभी गांव के लोगों ने अपने-अपने खेतों को लागत लगाकर कृषि के लिए तैयार कर लिया है। अगर उक्त लीजों में से पानी की निकासी की जाती है तो उक्त सभी ग्रामवासियों के खेतों में होने वाली फसल खत्म हो जाएगी। वही लीज के पानी में लाल मिट्टी डस्ट के आने से खेतों की उर्वरा शक्ति कम व खत्म हो जाएगी। खेत

हमेशा के लिए बंजर हो जाएंगे। जिससे उक्त समस्त ग्रामवासियों को आर्थिक समस्या का सामना करना पड़ेगा। किसानों को भुखमरी जैसी गंभीर समस्या का सामना करना पड़ेगा। जिससे समस्त ग्रामवासी, किसान अपनी आजीविका कृषि से ही चलाते हैं। इसी तरह पिछले वर्ष भी लीज हॉल्डरों ने लीजों से पानी निकलवाया था। जिससे हमारी कृषि भूमि में होने वाली फसलें नष्ट हो गई थी। इस पर एसडीएम विष्णु बंसल ने जांच करके मौका मुआयना देखने व दोनों पक्षों से बात कर समस्या का हल निकालने का आश्वासन दिया।

आठ बजे तक नहीं खुला स्कूल का ताला, होगी कार्यवाही

कामां 2 अक्टूबर। कामां उपखंड क्षेत्र के गांव नगला बलदेव के सरकारी विद्यालय का ताला आठ बजे तक भी नहीं खुल सका कोई भी अध्यापक स्कूल नहीं पहुंचा बच्चे अध्यापकों का सड़क पर खड़े होकर इंतजार करते रहे जब इस मामले की जानकारी बच्चों के अभिभावकों को लगी तो वह भी स्कूल पहुंच गए और आक्रोश व्यक्त करते हुए शिक्षा विभाग के उच्च अधिकारियों को मामले से अवगत कराया मामले की जानकारी मिलने पर जिला शिक्षा अधिकारी मुख्यालय डीग मनोज खुराना ने लापरवाह शिक्षकों के खिलाफ कार्रवाई करने के लिए कामां ब्लॉक मुख्यालय शिक्षा अधिकारी मनोज चौहान को कड़े निर्देश दिए हैं। ग्रामीणों ने बताया कि शिक्षकों का रोजाना का यही रवैया है आठ बजे से पहले कोई भी अध्यापक स्कूल नहीं पहुंचता कंधों पर बस्ते लटका, नौनिहालों को सड़क पर ही विद्यालय खुलने का इंतजार करना पड़ता है।

कांग्रेस के विकास में योगदान को नकारा नहीं जा सकता-सुदेश गर्जर

नगर 2 अक्टूबर। नगर से कांग्रेस पार्टी अध्यक्ष गोविंदसिंह डोडासरा के जन्म दिवस पर नगर कांग्रेस कार्यवाही

रहा है। झूठी वाह वाही लूट रहे निर्वाचित जनप्रतिनिधियों के कथनी और करनी के अंतर को जनता पहचान रही है और समय आने पर जनता जवाब देगी सरकारी कार्यालयों में अधिकारियों के पद रिक्त पड़े पीड़ित जनता कार्यालयों के चकर लगा कर परेशान हैं देश के विकास में कांग्रेस का महत्व नकारा नहीं जा सकता के विचार व्यक्त किए जनता जवाब देगी सरकारी कार्यालयों में अधिकारियों के पद रिक्त पड़े पीड़ित जनता कार्यालयों के चकर लगा कर परेशान हैं देश के विकास में कांग्रेस का महत्व नकारा नहीं जा सकता के विचार व्यक्त किए।




विहिप की ओर से आचार्या बहनों का दीक्षा वर्ग संपन्न

भरतपुर 2 अक्टूबर। विश्व हिन्दू परिषद सेवा विभाग की ओर से संचालित संस्कारशाला की आचार्याओं का मासिक दक्षता वर्ग मनीषा नमकीन वाले के मुख्य आतिथ्य एवं विहिप के विभाग मंत्री सिद्धार्थ फौजदार की अध्यक्षता में सम्पन्न हुआ। विहिप के प्रान्त सेवा प्रमुख नरेश खंडेलवाल ने कहा कि



बच्चों में संस्कार युक्त शिक्षा के साथ महापुरुषों के प्रति सम्मान का भाव जगाना हमारा मूल उद्देश्य है। विश्व हिन्दू परिषद सेवा विभाग के प्रयास से मलिन बस्तियों के बच्चों को संस्कारशालाओं से नवजीवन का वरदान मिल रहा है। उन्होंने कहा कि 2 घंटे की संस्कारशाला में खेलकूद की गतिविधि से बच्चे आकर्षित होते

हैं इसलिए नए, नए खेल और पठन-पाठन से उनकी अभिरुचि को बनाए रखना होगा। सप्ताह में एक दिन बच्चों के अभिभावकों से भी मिलन करना जरूरी है ताकि बच्चों को मिल रहे फायदा का अनुमान भी लगाया जा सके। संस्कारशाला में सामाजिक समरसता के बिंदु पर भी चर्चा होनी चाहिए।

इसलिए नए, नए खेल और पठन-पाठन से उनकी अभिरुचि को बनाए रखना होगा। सप्ताह में एक दिन बच्चों के अभिभावकों से भी मिलन करना जरूरी है ताकि बच्चों को मिल रहे फायदा का अनुमान भी लगाया जा सके। संस्कारशाला में सामाजिक समरसता के बिंदु पर भी चर्चा होनी चाहिए।



राजस्थान सरकार


राष्ट्रपिता महात्मा गांधी जी

व पूर्व प्रधानमंत्री

लाल बहादुर शास्त्री जी


की जयंती पर शत्-शत् नमन

2 अक्टूबर 2024



श्री नरेन्द्र मोदी
राजस्थान सरकार

“महात्मा गांधी जी और लाल बहादुर शास्त्री जी का सम्पूर्ण जीवन केवल भारत ही नहीं, बल्कि पूरे विश्व के लिए प्रेरणा का एक अनंत स्रोत है। उनकी सादगी, समर्पण और सेवा की भावना ने हमें नैतिकता और कर्तव्यनिष्ठा की सच्ची परिभाषा दी है। गांधी जी का मानना था कि स्वच्छता ही सेवा है। यह विचार हमारे यशस्वी प्रधानमंत्री श्री नरेन्द्र मोदी जी के स्वच्छ भारत अभियान का आधार है। दोनों महापुरुषों को उनकी जयंती पर प्रदेश की ओर से भावपूर्ण नमन।”



श्री भजनलाल शर्मा
राजस्थान सरकार

भजनलाल शर्मा, मुख्यमंत्री

सूचना एवं जनसम्पर्क विभाग, राजस्थान

नैक मूल्यांकन: कॉलेज को मिली 'बी' ग्रेड

बयाना 2 अक्टूबर। 1991 से संचालित बयाना के राजकीय महाविद्यालय में स्थापना के बाद पहली बार नैक मूल्यांकन किया गया। कॉलेज प्राचार्य डॉ. फिरोज अख्तर के निर्देशन में महाविद्यालय ने पहली बार में ही नैक मूल्यांकन में ग्रेड 'बी' प्राप्त करके एक बड़ी उपलब्धि दर्ज की है।

नैक (नेशनल असेसमेंट एंड एंकेड्रिडेशन काउंसिल) एंसी संस्था है जो महाविद्यालयों का हर पांच साल में मूल्यांकन

करती है। नैक ग्रेडिंग से महाविद्यालय के विकास के लिए केन्द्र व राज्य सरकार की ओर से प्रदत्त फंड प्राप्त करने के द्वार खुलेंगे। महाविद्यालय में विकास कार्य करने से सुविधाओं का विस्तार हो सकेगा। प्राचार्य ने बताया कि बैंगलोर में स्थित नैक परिषद की ओर से नैक मूल्यांकन कॉलेज के उत्कृष्ट प्रदर्शन को देखते हुए किया जाता है। इसमें पूर्व निर्धारित सात मानकों पर मूल्यांकन किया जाता है। मानकों में पाठ्यक्रम, अध्यापन अध्ययन,

रिसर्च, इन्वोवेशन, भौतिक सुविधाओं, विद्यार्थी सपोर्ट, महाविद्यालय मैनेजमेंट, सर्वोच्च गतिविधियां आते हैं।

महाविद्यालय में नैक पीयर टीम की विजिट इसी साल 17 एवं 18 सितम्बर को की गई। नैक पीयर टीम में समिति के अध्यक्ष डॉ. मानिकराव सालुंखे, मैनबर कॉर्डिनेटर डॉ. मुरली कृष्णा पनातुला तथा सदस्य डॉ. अशोक कुमार थे।

टीम के सदस्यों ने महाविद्यालय की एसएसआर एवं

महाविद्यालय का भौतिक रूप से अवलोकन करते हुए मूल्यांकन किया और महाविद्यालय के प्राचार्य को रिपोर्ट प्रस्तुत की। इसका परिणाम नैक परिषद की ओर से घोषित किया गया। जिसमें महाविद्यालय को ग्रेड 'बी' प्राप्त हुई। महाविद्यालय के इस मूल्यांकन में आयुक्तलाल कॉलेज शिक्षा विभाग, कॉलेज स्टाफ के सदस्य, महाविद्यालय विकास समिति, समस्त स्टॉफ, अभिभावक, छात्र एवं पूर्व छात्रों का पूर्ण सहयोग मिला।